

आकाशवाणी समाचार- नेपाली

मिति: ११ नोभेम्बर २०२४

समय: ०७.२५ - ०७: ३५ बजे (अवधि: १० मिनट)

प्रमुख समाचार

१. प्रधानमन्त्री नरेन्द्र मोदीले आज गुजरातको वडतालमा रहेको श्री स्वामीनारायण मन्दिरको द्विशतवार्षिकी समारोहमा भिडियो कन्फरेन्समार्फत सहभागी हुनु हुनेछ।
२. विदेश मन्त्री डा एस जयशंकरले भारतमा भइरहेको प्रगति मानिसलाई सामान्य लागे पनि देशमा भएको परिवर्तनप्रति विश्वको गम्भिर ध्यानाकर्षण भएको बताउनु भयो।
३. झारखण्डमा विधानसभा चुनावको पहिलो चरणको चुनावी प्रचार आज साँझ समाप्त हुँदैछ।
४. कोलकातामा आरजीकर मेडिकल कलेज तथा अस्पतालकी जुनियर महिला डाक्टरको बलात्कारपछि हत्याको मुद्दामा आजदेखि विशेष अदालतमा सुनुवाइ हुँदैछ।
५. न्यायाधीश सञ्जीव खन्नाले आज देशको ५१ औं प्रधान न्यायाधीशको शपथ लिनु हुनेछ।

प्रधानमन्त्री स्वामीनारायण मन्दिर

प्रधानमन्त्री नरेन्द्र मोदीले आज गुजरातको वडतालमा रहेको श्री स्वामीनारायण मन्दिरको द्विशतवार्षिकी समारोहमा भिडियो कन्फरेन्समार्फत सहभागी हुनु हुनेछ। सो अवसरमा उहाँले त्यहाँ उपस्थित जनतालाई सम्बोधन पनि गर्नु हुनेछ। वडतालमा अवस्थित श्री स्वामीनारायण मन्दिर दशकौंदेखि मानिसहरूको सामाजिक र आध्यात्मिक जीवनमा आस्थाको केन्द्र बनेको छ।

***** o *****

प्रधानन्यायाधीशको शपथ

न्यायाधीश सञ्जीव खन्नाले आज देशको ५१ औं प्रधान न्यायाधीशको रूपमा शपथ लिनु हुनेछ। राष्ट्रपति भवनमा आज बिहान आयोजित विशेष समारोहमा राष्ट्रपति द्रौपदी मुर्मूले उनलाई पद तथा गोपनीयताको शपथ गराउनु हुनेछ। न्यायाधीश सञ्जीव खन्नाले न्यायाधीश डीवाई चन्द्रचूडको स्थानमा सर्वोच्च अदालतको प्रधान न्यायाधीशको रूपमा पदभार लिनु हुनेछ जो आइतवार अवकाश हुनु भएको छ।

***** o *****

मुम्बई - जयशंकर

विदेश मन्त्री डा एस जयशंकरले विश्वव्यापी मञ्चमा भारतको बढ्दो प्रभावलाई हाइलाइट गर्नुभयो। उहाँले सारा विश्वले भारतको प्रशंसा गरिरहेको बताउनु भयो। हिजो मुम्बईमा आयोजित एक निजी कार्यक्रममा उहाँले भारतमा भइरहेको प्रगति मानिसलाई सामान्य लागे पनि देशमा भएको परिवर्तनप्रति विश्वको गम्भिर ध्यानाकर्षण भएको बताउनु भयो। डा जयशंकरले ७५ नयाँ विमानस्थल, १६ नयाँ मेट्रो सेवा, व्यापक राष्ट्रिय राजमार्ग र राम्रो गुणस्तरीय रेल सेवाहरूसहित भारतको पूर्वाधार विकासका विभिन्न पक्षहरूको बारेमा लामो समयसम्म कुरा गर्नु भयो। उहाँले भारतका युवाहरूको उदयको बारेमा पनि चर्चा गर्नु भयो जसमध्ये धेरैले अहिले देश र विदेशमा आफ्नो क्षमताका लागि चिनिएका छन्। कोविड 19 पछिको प्रतिमान परिवर्तनको व्याख्या गर्नु हुँदै डा. जयशंकरले भन्नु

भयो, अब थप भरपर्दो, बलियो र विविध आपूर्ति शृङ्खलाहरू निर्माणमा विश्वव्यापी ध्यान केन्द्रित छ। उहाँले भन्नु भयो, यी घटनाक्रमहरूले भारतलाई अगाडि बढ्न र विश्वव्यापी उत्पादनको ठूलो हिस्सा कब्जा गर्ने अवसर प्रदान गर्दछ।

***** o *****

रूस जयशङ्कर

रूसका प्रथम उप प्रधानमंत्री डेनिस मंतुरोव भोलि भारत भ्रमणको लागि मुंबई आइपुग्नुहुनेछ। विदेश मंत्री डा. एस जयशङ्करले सोशल मीडिया पोस्टमा बताउनुभयो – ‘भारत-रूस बिजनेस फोरम विषयमा कुराकानी गर्नका लागि उहाँको प्रतीक्षामा रहेको छ। भारत-रूस बिजनेस फोरम दुई देशहरूबीच आर्थिक सम्बन्धलाई प्रोत्साहन दिनको लागि केन्द्रित रहने छ।’

।

***** o *****

झारखण्ड

झारखण्डमा विधानसभा चुनावको पहिलो चरणको चुनावी प्रचार आज साँझ समाप्त हुँदैछ। यस चरणमा यही महिनाको १३ तारिख ४३ विधानसभा सिटमा मतदान हुँदैछ। एनडीए र आईएनडीआईए गठबन्धन दुवैका स्टार प्रचारकहरूले आ-आफ्नो उम्मेदवारलाई समर्थन जुटाउन मतदातालाई रुझाउन सबै प्रयास गरिरहेको हाम्रो संवाददाताले जानकारी दिएका छन्।

***** o *****

असम मतदान

आसाममा उप चुनावको प्रचार प्रसारको आज अन्तिम दिन हो। बुधबार 13 नोभेम्बरमा राज्यको पाँच विधानसभा सीटहरूमा मतदान हुनेछ। यसका लागि ३४ जना उम्मेदवारहरू मैदानमा छन्। एनडीए, कांग्रेस र बीपीएफका धेरै वरिष्ठ नेताहरूले आज चुनावी क्षेत्रहरूमा मतदाताहरूलाई लोभ्याउने प्रयास गर्नेछन्। धोलाईमा ८, समगुरीमा ११ र सिडलीमा ३ जना उम्मेदवार चुनावी मैदानमा छन्। योसँगै बेहालीमा चार र बोङ्गाईगाउँ सिटमा ८ जना उम्मेदवारहरूले आफ्नो राजनीतिक भाग्य अजमाउने छन्। सबै पाँच सिटमा १० लाखभन्दा बढी मतदाताहरूले आफ्नो मताधिकार प्रयोग गर्न सक्नेछन्।

***** o *****

आरजीकर-हत्या सुनुवाई

कोलकातामा आरजीकर मेडिकल कलेज तथा अस्पतालकी जुनियर महिला डाक्टरको बलात्कारपछि हत्याको मुद्दामा आजदेखि विशेष अदालतमा सुनुवाई हुँदैछ। यो सुनुवाई फास्ट ट्रयाक र दैनिक आधारमा हुनेछ। ९ अगस्तको बिहान यही अस्पताल परिसरमा जुनियर डाक्टरको शव फेला परेको ९४ दिनपछि यो सुनुवाई शुरु हुन लागेको हो। केन्द्रीय अनुसन्धान ब्यूरो - सीबीआईले मुद्दाको प्रक्रिया शुरु हुनुभन्दा ३५ दिन अघि पहिलो आरोप पत्र दायर गरेको थियो। यसले सञ्जय रोयलाई बलात्कार र हत्याको अपराधमा "एकमात्र मुख्य अभियुक्त" भनेर वर्णन गरेको छ।

***** o *****

रायपुर रोड कांग्रेस

छत्तीसगढको रायपुरमा भएको भारतीय सडक कांग्रेसको वार्षिक सम्मेलन आज समापन हुँदैछ। चारदिने सम्मेलन गत ८ नोभेम्बरबाट शुरु भएको थियो। सम्मेलनमा सडकको गुणस्तर सुधारका साथै सडक दुर्घटना न्यूनीकरणका लागि आवश्यक पहल गर्नेलगायत सडक क्षेत्रसँग सम्बन्धित विभिन्न विषयमा छलफल भएको थियो।

***** o *****

संजीव खन्ना - 51 औं सीजेआई

न्यायमूर्ति सञ्जीव खन्नाले आज भारतको ५१औं प्रधानन्यायाधीशको रूपमा पदभार ग्रहण गर्नु हुनेछ। राष्ट्रपति भवनमा बिहान १० बजे आयोजना हुने समारोहमा राष्ट्रपति द्रौपदी मुर्मुले उनलाई पद तथा गोपनीयताको शपथ गराउनु हुनेछ। न्यायमूर्ति खन्ना सन् २०२५ को मध्यसम्म शीर्ष पदमा रहनु हुनेछ। सीजेआई निर्वाचित न्यायाधीश खन्नाले जनवरी 2019 देखि सर्वोच्च अदालतको न्यायाधीशको रूपमा सेवा गर्नु भएको हो। EVM को पवित्रता कायम राख्ने, चुनावी बांड योजना खारेज गर्ने, धारा 370 लाई खारेज गर्ने र दिल्लीका पूर्व मुख्यमन्त्री अरविन्द केजरीवाललाई अन्तरिम जमानत दिने जस्ता धेरै ऐतिहासिक निर्णयहरूमा उहाँको भूमिका रहेको छ।

***** o *****

मानवाधिकार-विदेश मंत्रालय

राष्ट्रीय मानवाधिकार आयोगले आजदेखि विदेश मंत्रालयको सहयोगमा नयाँ दिल्लीमा ६ दिवसीय 'भारतीय तकनीकी र आर्थिक सहयोग कार्यकारी क्षमता निर्माण कार्यक्रम' शुरू गर्दैछ। यस कार्यक्रम १६ नोभेबरसम्म चल्नेछ। कार्यक्रममा मालदीव, नेपाल, श्रीलंका र थाइलैंड समेत आठ देशहरूको राष्ट्रीय मानवाधिकार संस्थानहरूका वरिष्ठ अधिकारी अनि अन्य मानिसहरूले भाग लिनेछन्। यो कार्यक्रमको उद्देश्य विभिन्न क्षेत्रहरूमा मानवाधिकारहरूलाई प्रोत्साहन, संरक्षण दिनुरहेको आयोगले बताएको छ। आयोग अनुसार कार्यक्रममा सहभागी गरिरहेका मानिसहरूलाई मानवाधिकारहरूको संरक्षणसित सम्बन्धित विचारहरू र अनुभवलाई साझा गर्ने अवसर प्राप्त हुने बताएको छ।

***** o *****

क्रिकेट

क्रिकेटमा दक्षिण अफ्रिकाले गत राती ग्केबेर्हास्थित सेन्ट जर्ज पार्कमा भएको रोमाञ्चक T-20 म्याचमा भारतलाई तीन विकेटले पराजित गरेको छ। भारतले दिएको १२५ रनको लक्ष्य दक्षिण अफ्रिकाले १९ ओभरमा ७ विकेट गुमाएर १२८ रन बनाएर पुरा गरेको थियो। ट्रिस्टन स्टब्सले अविजित ४७ रन बनाए भने जेराल्ड कोएट्जले ९ बलमा १९ रन बनाएर आयोजकलाई जित दिलाउन महत्वपूर्ण भूमिका खेले। भारतका लागि वरुण चक्रवर्तिले ५ विकेट लिएका थिए। म्याचमा पहिले ब्याटिङ गरेको भारतीय टोलीले निर्धारित २० ओभरमा ६ विकेट गुमाएर १२४ रन बनाएको थियो। भारतका लागि हार्दिक पाण्ड्याले सर्वाधिक ३९ रन बनाएका थिए। अक्षर पटेलले २७ रन र तिलक वर्माले २० रनको महत्वपूर्ण योगदान दिएका थिए। ट्रिस्टन स्टब्स खेलको प्लेयर अफ द म्याच घोषित भए। दक्षिण अफ्रिकाको यो जितसँगै सिरिज १-१ को बराबरीमा पुगेको छ। सिरिजको तेस्रो खेल बुधबार सेन्चुरियनमा १३ नोभेम्बरमा हुनेछ।

***** o *****

एशियाई हॉकी टूर्नामेन्ट

बिहारको राजगीरमा आजदेखि महिलाहरूको एशियाई हकी चैम्पियंस टूर्नामेन्ट 2024 प्रतियोगिता शुरू भइरहेको छ। मुख्यमन्त्री नीतीश कुमारले आज साँझ 10 दिवसीय यस प्रतियोगिताको उद्घाटन गर्नु हुनेछ। बिहार खेल प्राधिकरण महानिदेशक रवीन्द्र शंकरनले आकाशवाणी समाचारसितको बातचीतमा बताउनु भए अनुसार प्रतियोगितामा भाग लिने सबै ६ टीम उत्साहित रहेको छ। उहाँले संपूर्ण प्रतियोगिताको अवधि दर्शकहरूले रोमाञ्चक प्रतिस्पर्धा हेर्न पाउने बताउनु भयो। श्री शंकरनले बिहारले पहिलोचोटी प्रतिष्ठित अंतरराष्ट्रीय खेल प्रतियोगिताको आयोजन गरेको उल्लेख गर्नुभयो। उहाँले भन्नुभयो राज्य सरकारको लक्ष्य आगामी वर्षहरूमा पूर्वी भारतमा बिहारलाई खेलहरूको प्रमुख केंद्र बनाउनु रहेको छ।

***** o *****

चेस-चेन्नई

ग्रान्डमास्टर अरविन्द चिदम्बरमले हिजो चेन्नई ग्रान्ड मास्टर्स २०२४ चेस प्रतियोगिताको छैटौँ राउन्डमा विश्व नम्बर २ खेलाडी अर्जुन इरिगियासीलाई हराए। योसँगै चेन्नई ग्रान्ड मास्टर्सका लागि अर्जुन इरिगियासीको जितको सिलसिला समाप्त भएको छ। अर्जुन र लेभोन एरोनियन चार-चार अंकका साथ संयुक्त रूपमा अग्रतामा छन् भने अरविन्द र अमिन तबताबाई आधा अंकले पछि छन्।

***** o *****

स्क्वाश- व्हाइट ओक्स कप

भारतका वीर चोटरानीले क्यानडामा हुने व्हाइट ओक्स स्क्वाश कप २०२४ पी.एस.ए च्यालेन्जर प्रतियोगिता जितेको छ। उनले फाइनलमा क्यानडाका पाँचौँ वरियताका खेलाडी सलाह अल्टोर्गम्यानलाई ३-० ले पराजित गर्दै उपाधि जितेका हुन्। स्क्वाशमा चोटरानीको यो सबैभन्दा प्रभावशाली प्रदर्शनमध्ये एक हो। ४३ मिनेटसम्म चलेको रोमाञ्चक खेलमा वीर चोटरानीले सेमिफाइनलमा इङ्ल्यान्डका ओवेन टेलरलाई ३-१ ले पराजित गरेका थिए।

***** o *****